

Opinjoni tal-Kumitat tar-Reġjuni dwar “Programm għall-kompetittività tal-intrapriżi u l-intrapriżi ż-żgħar u ta’ daqs medju (2014-2020)”

(2012/C 391/08)

IL-KUMITAT TAR-REĠJUNI

- bi pjaċir jilqa’ l-proposta li rressqet il-Kummissjoni Ewropea għal Regolament tal-Parlament Ewropew u tal-Kunsill li jstabbilixxi Programm għall-Kompetittività tal-Intrapriżi u l-intrapriżi ż-żgħar u ta’ daqs medju (2014-2020) bħala impenn biex il-kompetittività tiġi rikonossuta bħala fattur fundamentali u ewlieni biex jiġu żgurati tkabbir ekonomiku sostnut u iktar impjiegi fl-UE;
- jiġbed l-attenzjoni għall-hafna inizjattivi eżistenti li ttiehdu mill-awtoritajiet lokali u reġjonali fl-Istati Membri kollha, pereżempju ċ-ċentri lokali żgħar għall-intrapriżi, il-mikrokrediti mogħtija lill-awtoritajiet lokali jew reġjonali jew il-pariri b’xejn minghand l-esperti dwar it-twaqqif ta’ negozji żgħar, li hafna drabi jipprovdou l-baži tas-suċċess ta’ mikrointrapriżi li għadhom fil-fażi tal-bidu;
- jiġbed l-attenzjoni għall-htigijiet tal-intraprendituri żgħażaġh li għalihom hafna drabi l-intrapriża tkun l-unika opportunità għall-iżvilupp professjonali, u li jkun inklinati li jiehdu riskju fattività, li hafna drabi jiżviluppawha fis-suq Ewropew. Għalhekk, dawn l-intraprendituri jkun predisposti li jkun kompetittivi fis-swieq globali;
- jinnota li l-ksib tal-kompetittività globali huwa biss possibbli billi jiġu indirizzati l-imperfezzjonijiet fis-suq Ewropew li jwasslu biex l-SMEs Ewropej ikunu inqas kapaċi jikkompetu mal-kontropartijiet tagħhom minn partijiet ohra tad-dinja. Jehtieg li jkun hemm partecipazzjoni ikbar mill-SMEs fl-implimentazzjoni tal-proġetti tal-Unjoni kif ukoll li jtejbu l-pożizzjoni tagħhom fir-relazzjonijiet mal-intraprendituri l-kbar li hafna drabi jkun l-kuntratturi ġenerali ta’ dawn il-proġetti. Għal dan il-ghan jenfasisza kemm huwa importanti li l-SMEs jingħaqdu f’networks.

Relatur	Is-Sur Witold KROCHMAL (PL/EA), Membru tal-Kunsill Muniċipali u l-Awtorità Lokali ta' Wołów
Dokument ta' referenza	Proposta għal Regolament tal-Parlament Ewropew u tal-Kunsill li jistabbilixxi Programm għall-Kompetittività tal-intrapriži ż-żgħar u ta' daqs medju (2014-2020) COM(2011) 834 final

I. RAKKOMANDEZZJONIJIET TA' POLITIKA

IL-KUMITAT TAR-REĠJUNI

1. bi pjaċir jilqa' l-proposta li rressqet il-Kummissjoni Ewropea għal Regolament tal-Parlament Ewropew u tal-Kunsill li jistabbilixxi Programm għall-Kompetittività tal-Intrapriži u l-intrapriži ż-żgħar u ta' daqs medju (2014-2020) bhala impenn biex il-kompetittività tiġi rikonoxxuta bhala fattur fundamentali u ewlieni biex jiġu żgurati tkabbir ekonomiku sostnut u iktar impjiegi fl-UE;

2. jemma li r-Regolament propost jikkomplementa l-inizjattivi preċedenti tal-KE taht l-Istrateġija Ewropa 2020. Huwa jirrikonoxxi r-rwol li jaqdu l-SMEs fis-sistema ekonomika tal-UE u jirrikonoxxi n-nuqqasijiet u n-natura turbulenti tal-ambjent tal-SMEs, li jistgħu jnaqqsu r-ritmu jew saħansitra jillimitaw l-iżvilupp tal-intrapriži u t-tishih tal-kompetittività tagħhom;

3. jenfasizza li l-pożizzjoni tal-KtR hija appoġġjata mill-istharrig "Reġjuni u Bliet li jiffavorixxu l-SMEs" ⁽¹⁾ li jinvolvi lill-awtoritajiet lokali u reġjonali u li twettaq mill-Pjattaforma tal-Kumitat għall-Monitoraġġ tal-Ewropa 2020;

4. filwaqt li jirrikonoxxi li l-Istati Membri u r-reġjuni huma responsabbli b'mod ġenerali għall-indirizzar tan-nuqqasijiet tas-suq, il-Kumitat jemma li l-UE tista' tghin f'ċerti oqsma billi tippromovi prattiki tajbin, billi tiżgura li s-suq uniku jahdem b'mod effettiv u billi ttejjeb il-kundizzjonijiet għall-ambjent tal-kummerċ sabiex l-intrapriži, inklużi l-SMEs, ikunu jistgħu jikkompetu b'mod sostenibbli fuq skala globali. Dan ifisser li jrid isir sforz lejn ekonomija b'livell baxx ta' emissjonijiet tal-karbonju u effiċjenti fl-użu tar-riżorsi;

5. iqis li dan il-Programm ser iwassal biex tissaħħah sew il-fiducja fis-settur tal-intrapriži tal-Ewropa kemm fis-suq Ewropew kif ukoll fis-swieq globali. L-effett ta' fiducja msahha fis-suq ser ikun iktar interess fl-intrapriži u politika iktar espansiva mill-intrapriži eżistenti, inklużi l-SMEs, li huma sors ewlieni tat-tkabbir ekonomiku (58 % tad-dhul fl-UE) u l-impjiegi (67 % tal-impjiegi fis-settur privat), u li fis-snin 2002-2010 holqu 85 % tal-impjiegi godda f'dan is-settur;

6. jemma li hija haġa tajba li l-Programm jenfasizza l-importanza tat-turiżmu bhala settur ta' natura speċifika li huwa assoċjat ma' għadd kbir ta' SMEs fl-UE li jimpjegaw numru enormi ta' haddiema;

7. jenfasizza l-importanza tal-appoġġ għall-intrapriži u l-SMEs fid-diversi stadji ta' żvilupp tagħhom, mill-istart-ups sal-intrapriži li jeżistu diġà, jew anke dawk li għaddejjin minn ristrutturazzjoni, dejjem skont l-ipotesi li l-effett tal-appoġġ huwa li jsaħħah il-kompetittività tal-intrapriża fis-suq tal-UE u s-swieq esterni;

8. jagħraf li l-promozzjoni u l-iżvilupp ta' kultura ta' intrapriża u etika kummerċjali fis-soċjetà tal-UE hija wahda mill-kundizzjonijiet ewlenin għas-suċċess tal-Programm; għalhekk bi pjaċir jilqa' l-possibbiltà tal-partecipazzjoni fil-kompetizzjoni għall-Premijiet Ewropej għall-Promozzjoni tal-Intrapriża fil-livell nazzjonali, reġjonali u lokali u fi proġetti oħra ta' dan it-tip;

9. josserva li kull sena, tliet reġjuni Ewropej jirbhu l-premijiet "Ir-Regjun Intraprenditorjali Ewropew", li jingħataw b'rikonoxximent tal-kundizzjonijiet favorevoli li jipprovdu għall-SMEs;

10. huwa tal-fehma li l-promozzjoni tal-intrapriża għandha tibda mill-iskola, permezz tal-iżvilupp ta' attitudnijiet pożittivi lejn l-intrapriża u l-promozzjoni tal-awtonomija fl-isfera ekonomika. Dan iwassal għat-tehid ta' deċizzjonijiet informati dwar in-natura tax-xogħol li jixtiequ jagħmlu l-istudenti meta jasu biex jidhlu fis-suq tax-xogħol. Sabiex it-tfal li jlestu mill-iskola u l-gradwati jkunu jistgħu jibdeu jahdmu bhala intraprendituri bis-saħħa tal-hiliet li jkunu akkwistaw, u b'hekk ikun hemm probabbiltà kbira li jkun hemm domanda għas-servizzi li jipprovdu, għandu jiġi kkunsidrat li t-taħriġ ma jinjorax il-bżonnijiet tas-suq;

11. jappella biex it-tendenzi u l-iżvilupp tal-intrapriži jiġu integrati fit-taħriġ vokazzjonali, billi l-edukazzjoni kontinwa għall-intraprendituri tagħna hija kruċjali għal-livelli tal-kompetittività;

12. jiġbed l-attenzjoni għall-htigijiet tal-intraprendituri zghazgh li għalihom hafna drabi l-intrapriża tkun l-unika opportunità għall-iżvilupp professjonali, u li jkunu inklinati li jieħdu riskju f'attività, li hafna drabi jiżviluppawha fis-suq Ewropew. Għalhekk, dawn l-intraprendituri jkunu predisposti li jkunu kompetittivi fis-swieq globali;

13. jiġbed l-attenzjoni għall-hafna inizjattivi eżistenti li ttieħdu mill-awtoritajiet lokali u reġjonali fl-Istati Membri kollha, pereżempju ċ-ċentri lokali zghar għall-intrapriži, il-mikrokrediti

⁽¹⁾ <http://portal.cor.europa.eu/europe2020/news/Pages/InvitationtoparticipateintheSurveyonSME-friendlyRegionsandCities.aspx>

mogħtija lill-awtoritajiet lokali jew reġjonali jew il-pariri b'xejn mingħand l-esperti dwar it-twaqqif ta' negozji żgħar, li hafna drabi jipprovdu l-bażi tas-suċċess ta' mikrointraprizi li għadhom fil-fażi tal-bidu;

14. jiġbed l-attenzjoni wkoll għall-pożizzjoni tal-intraprendituri nisa, kif ukoll għall-gruppi destinatariji speċifiċi, inklużi, fost oħrajn, l-intraprendituri immigranti u espatrijati li jehtieġu inizjattiva speċjali biex jiżviluppaw il-kompetittività tal-intraprizi tagħhom, fil-kuntest tal-politiki attwali tal-UE f'dan il-qasam;

15. jappella lill-awtoritajiet lokali u reġjonali biex jimplimentaw il-Programm; jiġbed attenzjoni partikolari għall-bżonn li tiġi eliminata jew titnaqqas il-burokrazija u l-ostakli għall-ksib ta' fondi esterni, u li jiġu ssemplifikati d-dokumenti li jressqu għall-kuntratti u bl-eliminazzjoni tar-rekwiżit li jiġu provduti garanziji bankarji għax-xogħlijiet fuq skala żgħira;

Nagħmlu l-intraprizi tal-UE iżjed kompetittivi

16. jinnota li l-ksib tal-kompetittività globali huwa biss possibbli billi jiġu indirizzati l-imperfekzjonijiet fis-suq Ewropew li jwasslu biex l-SMEs Ewropej ikunu inqas kapaċi jikkompetu mal-kontropartijiet tagħhom minn partijiet oħra tad-dinja. Jehtieġ li jkun hemm partecipazzjoni ikbar mill-SMEs fl-implimentazzjoni tal-proġetti tal-Unjoni kif ukoll li jtejbu l-pożizzjoni tagħhom fir-relazzjonijiet mal-intraprendituri l-kbar li hafna drabi jkunu l-kuntratturi ġenerali ta' dawn il-proġetti. Għal dan il-ghan jenfasizza kemm huwa importanti li l-SMEs jingħaqdu f'networks;

17. ifakkar li l-UE, flimkien mal-Istati Membri, għandha tiżgura li s-suq uniku jopera b'mod effettiv u jtejjeb l-ambjent tal-kummerċ billi jelimina jew inaqqas id-diffikultajiet li jiffaċċjaw l-SMEs fl-aċċess għall-finanzjament, il-kapaċità limitata tagħhom għall-espansjoni fis-swieq barra mill-pajjiż ta' oriġini tagħhom, kemm fi hdan is-suq intern kif ukoll barra minnu, u l-piż fiskali eċċessiv u l-burokrazija. Dawn il-kundizzjonijiet għandhom jiġu sodisfatti u fl-istess hin għandu jiġi żgurat l-aċċess għall-għarfien u t-teknoloġiji innovattivi ġodda, b'kooperazzjoni mal-iskejjel vokazzjonali u mal-akkademiċi lokali li fil-programmi tagħhom għandhom iqisu lill-SMEs bhala l-forzi dinamici tal-ekonomija Ewropea;

18. huwa tal-fehma li l-Programm għandu jagħmel iżjed enfasi fuq livell oghla ta' partecipazzjoni min-naha tal-SMEs fil-hidma, il-proġetti u l-programmi tal-UE fil-qasam tar-riċerka u l-innovazzjoni, anke permezz tat-twaqqif ta' shubijiet pubbliċi-privati. Partecipazzjoni ikbar fil-proġetti tar-riċerka ssahhah il-hiliet fi hdan l-intraprizi u b'hekk anke l-kompetittività internazzjonali tagħhom.

Fil-proposta għat-tfassil tal-programm tar-riċerka u l-innovazzjoni Orizzont 2020, tingħbed attenzjoni partikolari għall-bżonn li tiżdied il-partecipazzjoni tal-SMEs fil-proġetti tar-riċerka. Din iż-żieda fil-partecipazzjoni tipprovdi l-SMEs – li f'ċerti każi huma fuq quddiem nett fil-qasam tagħhom – b'aċċess għall-informazzjoni u l-għarfien;

19. jinnota li huwa biss tali approċċ li jippermetti lill-intraprizi u lill-SMEs jiżviluppaw b'tali mod li jitqiesu l-impenji għal ekonomija b'livell baxx ta' karbonju bbażata fuq l-iktar teknoloġiji ambjentali avvanzati li jwasslu biex jinkisbu l-ghanijiet fil-qasam tal-politika tal-klima u l-enerġija;

20. bi pjaċir jilqa' l-baġit li jipproponi l-Programm li jammonta għal EUR 2 522 biljun. Fl-istess hin, jinnota li l-ammont ta' EUR 1,4 biljun allokat għall-istrumenti finanzjarji,

li ser jappoġġjaw lill-intraprizi u l-SMEs direttament, jirrapprezentata biss 56 % tal-baġit globali. F'każ li d-domanda għall-istrumenti finanzjarji tkun oghla milli jkun mistenni b'mod raġonevoli, il-bidliet fl-allokazzjonijiet tal-persentaġġi għandhom jiġu deċiżi fi hdan il-Kumitat fejn il-pajjiżi kollha li jibbenefikaw mill-Programm għall-Kompetittività tal-Intraprizi u l-SMEs (COSME) ikunu rappreżentati skont id-dispożizzjoni tal-Artikolu 16 tal-Proposta għal Regolament. Hija l-parti li fadal, allokata għall-attivitajiet li jappoġġjaw l-ambjent tal-SMEs, li tiggarantixxi li l-fondi allokati għall-Programm shih għall-perjodu 2012-2020 jintużaw b'mod effiċjenti u effettiv;

21. jemmen li hija haġa adatta li 1,7 % tal-baġit tal-Programm jiġi allokat għas-servizzi amministrattivi tal-Programm billi dawn iridu jiżguraw li l-Programm jopera b'mod effettiv filwaqt li l-ammont ma jkunx ta' piż eċċessiv fuq il-baġit;

22. huwa tal-fehma li l-miżuri finanzjarji mill-baġit tal-Programm ma jstgħux ikunu sostituti għall-inizjattivi fil-livell nazzjonali, reġjonali jew lokali, iżda għandhom isahhu dawn il-miżuri u jagħmluhom iktar effettivi, billi jagħtuhom dimensjoni tal-Unjoni, permezz ta' koordinazzjoni effettiva u t-tnehhija ta' ostakli transkonfinali għall-kooperazzjoni bejn l-atturi privati jew l-awtoritajiet pubbliċi. Din il-kooperazzjoni għadha tithegġeġ permezz ta' networking "orizzontali" aktar milli centralizzazzjoni "vertikali";

23. iqis li l-appoġġ li jingħata għandu jkun ġustifikat għal-kollox mill-ghanijiet u għandu jiġġenera impatti pożittivi fl-Ewropa kollha permezz tal-effetti kumulattivi u multiplikaturi u l-kapitalizzazzjoni tar-riżultati miksuba;

24. jenfasizza li l-kompetittività hija dipendenti ferm mill-produttività, l-innovazzjoni u l-effiċjenza li huma s-sors ta' tkabbir sostenibbli fid-dhul, mill-kapaċità tal-intraprizi li jieħdu vantaġġ shih mill-opportunitajiet bħas-suq uniku Ewropew u minn soluzzjonijiet istituzzjonali li johlqu l-kundizzjonijiet għat-tkabbir sostenibbli tal-intraprizi. Għalhekk, il-proġetti li jsahhu l-fatturi bl-ikbar impatt fuq il-kompetittività sostenibbli tal-intraprizi u l-SMEs għandhom jingħataw prijorità;

25. jiġbed attenzjoni għall-fatt li l-partecipazzjoni ta' pajjiżi terzi fil-Programm, abbażi tal-protokoll tal-ftehimiet ta' assoċjazzjoni u abbażi ta' ftehimiet oħra, għandha titqies bhala opportunità biex jiġi estiż il-qasam ta' attivitajiet tal-intraprizi li joperaw fiż-żona tal-UE u biex tinkiseb l-esperjenza ta' kif jaħdmu l-intraprizi barra s-suq tal-UE; għandha tkun possibbli wkoll il-partecipazzjoni ta' pajjiżi terzi oħra fil-programm. Il-finanzjament għandu jiġu provdut minn programmi oħra magħmula għall-kooperazzjoni tal-Istati Membri tal-UE ma' pajjiżi li mhumiex membri;

26. jiġbed attenzjoni għall-fatt li l-edukazzjoni dwar l-intrapriza, anke permezz tat-tagħlim tul il-hajja, tevolvi fit-triq li twassal għall-iżvilupp tal-hiliet, l-attitudnijiet u l-inkorporazzjoni tas-CSR, li jippermettu lin-nies jaċċettaw l-isfidi tas-suq dinji

modern, filwaqt li jirrispettaw l-etika kummerċjali tradizzjonali Ewropea;

27. jemma li l-isforzi li jsiru għall-promozzjoni u l-iżvilupp ta' attitudnijiet favur l-intrapriża għandhom ikopru wkoll l-intraprendituri li jkunu qabdu t-triq li jahdmu għal rashom fil-bidu tal-hajja professjonali tagħhom, inklużi wkoll in-nisa li jagħmlu dan l-isforz u jieħdu r-riskju;

28. huwa tal-fehma li l-miżuri li jittieħdu biex jittejjeb l-aċċess tal-SMEs għall-finanzjament, inkluża l-facilità tal-ekwità u l-facilità tal-garanzija għas-self, għandhom jikkomplementaw l-istrumenti finanzjarji li qed jintużaw attwalment taht il-Politika ta' Koeżjoni. Għandu jkun hemm ukoll il-possibbiltà li jkollhom rabta ma' fondi oħra definiti speċifikament mill-Istati Membri;

29. jenfazizza li waħda mill-inizjattivi importanti hija l-possibbiltà tal-ghoti ta' kreditu u self transkonfinali li twassal biex l-SMEs jaċċessaw il-potenzjal enormi tas-suq uniku, haġa li għandha ssaħħah il-kompetittività u s-sostenibbiltà tal-inizjattivi tal-intrapriża, pereżempju fis-settur tat-turiżmu;

30. jiġbed attenzjoni partikolari għar-rwol tal-Facilità tal-Ekwità għat-Tkabbir (EFG) li tiffoka fuq il-fondi li jipprovdu l-kapital ta' riskju. Huwa jenfazizza li abbażi ta' analiżi ta' riskju adatta, il-maniger tal-Programm għandu jassisti u jappoġġja kemm jista' jkun lill-SMEs, inklużi dawk li skont proceduri bankarji normali jkollhom fit li xejn ċans li jiksbu assistenza, iżda li jistgħu jikkontribwixxu għat-tishih tal-potenzjal ġenerali tal-SMEs u biex il-qgħad jitnaqqas b'mod konsiderevoli;

31. jibqa' xettiku dwar il-livell ta' self tal-Facilità tal-Garanzija għas-Self (LGF) u jhegġeg lill-Kummissjoni tispeċifika liema kriterji ntużaw sabiex jiġi stabbilit dan il-livell peress li l-Programm għall-Kompetittività u l-Innovazzjoni (CIP) ma stabbilixxa l-ebda limitu. Jenfazizza li s-self għal kumpaniji li għandhom jibdeu, għal investiment jew għal trasferiment, ta' spiss ikun għal ammonti oġhla mhux hażin mil-limitu stabbilit u jinsab imħasseb li dan iwassal għal sitwazzjoni fejn self b'ammonti oġhla jkun garantit taht il-Programm Orizzont, anke jekk dan support jintuża biss għal proġetti ta' innovazzjoni;

32. jappella għalhekk li nerġġhu lura għall-Programm Kwadru għall-Kompetittività u l-Innovazzjoni preċedenti, li ma kien stabbilixxa l-ebda limitu;

33. iqis li l-approċċ individwali għan-negozjati mal-istituzzjonijiet li jkunu qed ifittxu finanzjament b'riskju kondiviz għas-self tagħhom huwa wieħed leġittimu, kemm mil-lat tad-daqs tas-self, li jiddependi mill-ammont ta' riskju garantit tal-portafoll, kif ukoll mil-lat tal-perjodu tas-self;

34. jitlob li jsir monitoraġġ kontinwu tat-tnaqqis fir-riskju kemm fl-istrumenti finanzjarji mmirati lejn il-kapital ta' riskju kif ukoll fil-fondi allokat biex ikopru l-portafolji tad-dejn tal-SMEs;

Ġestjoni tal-Programm

35. iqis li hija haġa adatta li l-ġestjoni indiretta tal-Programm tiġi trasferita fidejn il-Fond Ewropew tal-Investment (EIF) u l-aġenziji eżekuttivi, fejn il-Kummissjoni Ewropea tkun

responsabbli għall-monitoraġġ kontinwu tal-Programm. Din ix-xorta ta' ġestjoni tiżgura li l-esperjenzi pożittivi tal-EIF bhala strument li jappoġġja l-SMEs, akkumulati tul iktar minn 10 snin, ser isir użu minnhom;

36. jirrakkomanda wkoll li f'dan il-qasam isir użu mill-esperjenzi tal-Bank Ewropew tal-Investment (BEI) u n-netwerk Ewropew tal-intrapriża (European Enterprise Network), li għandu l-esperjenza fl-internazzjonalizzazzjoni tal-SMEs, anke barra l-UE;

37. huwa konvint li sabiex jiġi żgurat li l-Programm jiġi implimentat b'suċċess, u li jkun effettiv, għandu jkun hemm kooperazzjoni mill-qrib mal-awtoritajiet lokali u reġjonali u l-istituzzjonijiet li jiġġestixxu l-Programm, billi jiġi facilitat il-fluss ta' informazzjoni f'kull qasam tal-implimentazzjoni tal-Programm;

38. iqis bhala importanti l-esperjenzi fl-internazzjonalizzazzjoni tal-SMEs barra l-UE u t-trasferiment tal-informazzjoni dwar dan is-sugġett; dan għandu jgħin lill-SMEs inaqqsu l-ispejjeż ta' transazzjoni marbuta mal-attivitajiet transkonfinali. Dan huwa qasam li għandu jiġi żvilupp minn esperti mill-istituzzjonijiet tal-UE, b'kooperazzjoni mill-awtoritajiet nazzjonali u reġjonali;

39. jiġbed l-attenzjoni wkoll għall-possibbiltà li jinholqu ċentri għad-disseminazzjoni tal-informazzjoni dwar l-SMEs. Madankollu, il-Kumitat mhux ser jikkummenta dwar in-natura u l-funzjonament speċifiku tagħhom. Din hija kwistjoni li trid tiġi indirizzata fil-qafas ta' ftehimiet ta' kooperazzjoni multilaterali bejn il-pajjiżi u r-reġjuni;

40. jipproponi li l-ġestjoni diretta tal-Programm issir prinċipalment fil-livell reġjonali bl-appoġġ tal-awtoritajiet nazzjonali u taht is-supervizzjoni tagħhom. Dan il-livell ta' ġestjoni għandu jibni wkoll sistema ta' monitoraġġ għar-riskji assoċjati mal-proġetti li jkunu qed jitwettqu;

41. jipproponi wkoll li l-monitoraġġ tal-proġetti jkun parti wkoll mill-valutazzjoni tal-implimentazzjoni abbażi tal-indikaturi biex jinkisbu l-għanijiet fuq perjodu medju, kif stabbiliti fl-Anness 1 tal-Proposta. Il-monitoraġġ, fil-qafas tal-Programm, għandu jinkludi wkoll informazzjoni dwar l-implimentazzjoni tal-miżuri relatati mal-protezzjoni tal-klima u politiki oħra tal-UE;

42. jenfazizza li dawn l-attivitajiet għandhom ikunu konsistenti u jikkonformaw mal-attivitajiet ta' monitoraġġ li jitwettqu mill-Kummissjoni Ewropea, li r-rappreżentanti tagħha, flimkien mal-impjegati mill-Qorti tal-Awdituri u l-Uffiċċju Ewropew kontra l-Frodi (OLAF), ser iwettqu verifiki, kontrolli u spezzjonijiet mingħajr avviz minn qabel;

43. iqis li l-istrateġiji tal-verifika għandhom ikunu mmirati lejn il-valutazzjoni oġġettiva tal-implimentazzjoni tal-Programm u m'għandhomx ikunu ta' piż għall-benefiċjarji tal-Programm. Is-sistemi ta' monitoraġġ għandhom jikkunsidraw il-fażijiet ta' implimentazzjoni tal-proġett sabiex ma jkollhomx impatt negattiv fuq ir-ritmu tal-implimentazzjoni u ma jwasslux għal spejjeż addizzjonali eċċessivi;

Riskji attwali għall-Programm

44. jgħbed attenzjoni għall-fatt li fis-sitwazzjoni baġitarja attwali f'bosta pajjiżi, il-gvernijiet nazzjonali qed ifittxu l-iktar mod sempliċi biex ikabbru d-dhul baġitarju billi jzidu l-livell ta' diversi kontribuzzjonijiet li jgħollu l-prezz tax-xogħol, u dan min-naha tiegħu jwassal biex l-SMEs jikkollassaw jew jibdew joperaw fl-ekonomija parallela. Għalhekk, jappella għall-protezzjoni tal-SMEs, billi l-politika deskritta hawn fuq ser iddewwem l-irkupru mill-kriżi ekonomika u fil-prattika tista' tħassar il-valur miżjud tal-Programm. L-SMEs huma għodda effettiva biex jitnaqqas il-qgħad;

45. jemmen li barra minn dan, il-piż amministrattiv marbut mal-istart-ups u l-piż fiskali fuq il-kumpaniji operattivi jistgħu jagħmluha diffiċli għall-intrapriżi, u l-SMEs b'mod partikolari, biex itejbu l-kompetittività tagħhom f'hafna pajjiżi tal-UE; il-Kumitat tar-Reġjuni għalhekk jappella li l-piż amministrattiv nett fil-leġislazzjoni kollha rilevanti tal-UE jitnaqqas b'25 % sal-2020; jemmen li tkun haġa tajba li tiġi kkunsidrata t-tnehhija ta' firxa usa' ta' ostakli għall-partijiet interessati tas-settur tal-SMEs;

46. huwa tal-fehma li l-Programm għandu jipprovi premji addizzjonali għall-pajjiżi u r-reġjuni li jkunu adottaw l-iktar sistemi favorevoli għall-SMEs, li jippermettu li jiżviluppaw, iżidu l-kompetittività tagħhom u jespandu fi swieq esterni, sabiex jappoġġjaw dan it-tip ta' attività. Il-promozzjoni ta' dawn l-attitudnijiet pożittivi għandha l-għan li tixpruna tendenzi adatti f'pajjiżi u reġjuni differenti;

47. jappella lill-Kummissjoni Ewropea sabiex ittejjeb l-aċċess għall-informazzjoni dwar l-iżvilupp tas-swieq f'pajjiżi li qed jikbru b'rata mgħaġġla, dwar kif isir l-investment f'dawn il-pajjiżi, dwar is-sistemi legali attwali u l-użanzi lokali li jirregolaw l-attività kummerċjali;

48. huwa tal-fehma li l-informazzjoni dwar is-swieq esterni għandha tkun aċċessibbli faċilment għall-SMEs, jiġifieri għandha tkun affordabbli, preċiża u disponibbli malajr. Minbarra ċ-ċentri tal-informazzjoni, ir-rappreżentanzi diplomatiċi tal-UE f'dawn ir-reġjuni tad-dinja għandhom jaqdu rwol ewlieni hawnhekk;

49. jenfasizza li sabiex jitrawwem l-ispirtu intraprenditorjali fost iċ-ċittadini tal-UE hemm bżonn bidliet fis-sistema tal-edukazzjoni u t-taħriġ u din hija attività għat-tul. Għalhekk, hemm ir-riskju li l-għanijiet tal-perjodu l-medju u għat-tul ma jinkisbux;

50. jgħbed l-attenzjoni għall-possibbiltà li l-attività tal-SMEs tista' tkun regolata żżejjed fil-livell Ewropew, nazzjonali jew lokali. Din ir-regolazzjoni żejda tista' tikkomplika mingħajr bżonn il-proċeduri marbuta ma' dawn l-attivitajiet stess u mal-kisb ta' għajnuna fil-qafas ta' diversi programmi. Dan ikollu impatt negattiv fuq il-kompetittività tal-SMEs. Għandhom jingħataw prijorità t-tnaqqis tal-burokrazija u t-tnehhija ta' ostakli relatati mat-twaqqif u l-ġestjoni ta' intrapriża.

II. RAKKOMANDEZZJONIJIET SABIEX JITRESSQU L-EMENDI

Emenda 1

COM(2011) 834 final

Billi (1)

Test propost mill-Kummissjoni	Emenda tal-KTR
<p>(1) Il-Kummissjoni adottat il-Komunikazzjoni "L-Ewropa 2020 - Strategija għal tkabbir intelliġenti, sostenibbli u inkluziv" ⁽¹⁾ f'Marzu 2010 (minn hawn 'il quddiem "L-Istrategija Ewropa 2020). Il-Komunikazzjoni kienet approvata mill-Kunsill Ewropew ta' Ġunju 2010. L-Istrategija Ewropa 2020 twieġeb għall-kriżi ekonomika u hija mahsuba biex thejji l-Ewropa għall-ghaxar snin li ġejjin. Din tistipula hames miri ambizzjużi dwar il-klima u l-enerġija, l-impjegi, l-innovazzjoni, l-edukazzjoni u l-inkluzjoni soċjali li jridu jintlaħqu sal-2020 u tidentifika l-ixpruni ewlenin għat-tkabbir, li jimmiraw li jagħmlu lill-Ewropa aktar dinamika u kompetittiva. Din tenfasizza wkoll l-importanza li jkun rinfurzat it-tkabbir tal-ekonomija Ewropea filwaqt li twettaq livell għoljin ta' impjegi, karbonju baxx, ekonomija effiċjenti fl-użu tar-riżorsi u l-enerġija u l-koeżjoni soċjali.</p>	<p>(1) Il-Kummissjoni adottat il-Komunikazzjoni "L-Ewropa 2020 - Strategija għal tkabbir intelliġenti, sostenibbli u inkluziv" ⁽¹⁾ f'Marzu 2010 (minn hawn 'il quddiem "L-Istrategija Ewropa 2020). Il-Komunikazzjoni kienet approvata mill-Kunsill Ewropew ta' Ġunju 2010. L-Istrategija Ewropa 2020 twieġeb għall-kriżi ekonomika u hija mahsuba biex thejji l-Ewropa għall-ghaxar snin li ġejjin. Din tistipula hames miri ambizzjużi dwar il-klima u l-enerġija, l-impjegi, l-innovazzjoni, l-edukazzjoni u l-inkluzjoni soċjali li jridu jintlaħqu sal-2020 u tidentifika l-ixpruni ewlenin għat-tkabbir, li jimmiraw li jagħmlu lill-Ewropa aktar dinamika u kompetittiva. Din tenfasizza wkoll l-importanza li jkun rinfurzat it-tkabbir tal-ekonomija Ewropea filwaqt li twettaq livell għoljin ta' impjegi, karbonju baxx, ekonomija effiċjenti fl-użu tar-riżorsi u l-enerġija u l-koeżjoni soċjali. <u>L-intrapriżi ż-żgħira u ta' daqs medju (SMEs) jaqdu rwol kruċjali sabiex jintlaħqu l-għanijiet tal-Istrategija Ewropa 2020. Dan ġie rifless fil-fatt li l-SMEs issemmev f'sitta mis-seba' inizjattivi ewlenin tagħha.</u></p>
<p>⁽¹⁾ COM (2010) 2020 final.</p>	<p>⁽¹⁾ COM (2010) 2020 final.</p>

Emenda 2

COM(2011) 834 final

Billi (6)

Test propost mill-Kummissjoni	Emenda tal-KtR
(6) Sabiex ikun hemm kontribut lejn it-tishih tal-kompetittività u s-sostenibilità tal-intrapriži tal-Unjoni, partikolarment l-SMEs, l-avanz tas-socjetà tal-gharfien, u l-iżvilupp msejjes fuq it-tkabbir ekonomiku bbilanċjat, ghandu jkun stabbilit Programm dwar il-Kompetittività tal-Intrapriži u l-SMEs (minn hawn 'il quddiem "il-Programm").	(6) Sabiex ikun hemm kontribut lejn it-tishih tal-kompetittività <u>sostenibbli u s-sostenibilità</u> tal-intrapriži tal-Unjoni, partikolarment l-SMEs, <u>sabiex tithegġeg kultura intraprenditorjali u jiġu promossi l-holqien u t-tkabbir tal-SMEs, l-avanz tas-socjetà tal-gharfien, u l-iżvilupp msejjes fuq it-tkabbir ekonomiku bbilanċjat</u> , ghandu jkun stabbilit Programm dwar il-Kompetittività tal-Intrapriži u l-SMEs (minn hawn 'il quddiem "il-Programm").

Raġuni

Il-kompetittività u s-sostenibilità m'għandhomx jitqiesu bhala għanijiet separati. Minflok il-kompetittività għandha titqies dipendenti mis-sostenibilità. Skont ir-Rapport Ewropew tal-Kompetittività, 2010, il-kompetittività sostenibbli tirrifletti l-kapaċità li tinholoq u tinzamm il-kompetittività tal-industrija skont l-għanijiet tal-iżvilupp sostenibbli.

Emenda 3

COM(2011) 834 final

Billi (18)

Test propost mill-Kummissjoni	Emenda tal-KtR
(18) Kif deskritt fil-Komunikazzjoni tal-Kummissjoni tat-30 ta' Ġunju 2010, intitolata "Europe, the world's No 1 tourist destination – a new political framework for tourism in Europe"[1], li giet approvata mill-Konklużjonijiet tal-Kunsill Ewropew ta' Ottubru 2010, it-turiżmu huwa settur importanti tal-ekonomija tal-Unjoni. L-intrapriži f'dan is-settur jikkontribwixxu sostanzjalment lill-prodott gross domestiku (PGD) tal-Unjoni u l-holqien tal-impjiegi u għandhom potenzjal sinifikanti għall-iżvilupp tal-attività imprenditorjali, peress li hija mmexxija prinċipalment mill-SMEs. It-Trattat ta' Lisbona jirrikonoxxi l-importanza tat-turiżmu li jiddeskrivi l-kompetenzi speċifiċi tal-Unjoni f'dan il-qasam li jikkomplimenta l-azzjonijiet tal-Istati Membri. Hemm valur miżjud ċar għall-inizjattiva tat-turiżmu fuq il-livell tal-Unjoni, speċjalment fil-forniment tad-dejta u l-analiżi, fl-iżvilupp ta' strategiji ta' promozzjoni transnazzjonali u fl-iskambju tal-aħjar prattiki.	(18) Kif deskritt fil-Komunikazzjoni tal-Kummissjoni tat-30 ta' Ġunju 2010, intitolata "Europe, the world's No 1 tourist destination – a new political framework for tourism in Europe"[1], li giet approvata mill-Konklużjonijiet tal-Kunsill Ewropew ta' Ottubru 2010, it-turiżmu huwa settur importanti tal-ekonomija tal-Unjoni. L-intrapriži f'dan is-settur jikkontribwixxu sostanzjalment lill-prodott gross domestiku (PGD) tal-Unjoni u l-holqien tal-impjiegi u għandhom potenzjal sinifikanti għall-iżvilupp tal-attività imprenditorjali, peress li hija mmexxija prinċipalment mill-SMEs. It-Trattat ta' Lisbona jirrikonoxxi l-importanza tat-turiżmu li jiddeskrivi l-kompetenzi speċifiċi tal-Unjoni f'dan il-qasam li jikkomplimenta l-azzjonijiet tal-Istati Membri. <u>Dan il-Programm għandu jappoġġja inizjattivi fil-qasam tat-turiżmu fejn jista' jintwera Hemm</u> valur miżjud ċar <u>tal-UE għall-inizjattiva tat-turiżmu fuq il-livell tal-Unjoni</u> , speċjalment fil-forniment tad-dejta u l-analiżi, <u>fit-tfassil ta' strategiji ta' promozzjoni u ta' bejgħ transnazzjonali kif ukoll fl-iżvilupp ta' standards komuni ta' kwalità strategiji ta' promozzjoni transnazzjonali</u> u fl-iskambju tal-aħjar prattiki.

Emenda 4

COM(2011) 834 final

Billi (20)

Test propost mill-Kummissjoni	Emenda tal-KtR
(20) Il-Programm għandu jikkumplimenta programmi oħra tal-Unjoni, filwaqt li jirrikonoxxi li kull strument għandu jaħdem skont il-proċeduri speċifiċi tiegħu stess. B'hekk, l-istess spejjeż eliġibbli ma għandhomx jirċievu finanzjament doppju. Bil-għan li jinkiseb il-valur miżjud u l-impatt sostanzjali tal-finanzjament tal-Unjoni, għandhom ikunu żviluppati sinerġiji mill-qrib bejn il-Programm, programmi oħrajn tal-Unjoni u l-Fondi Strutturali	(20) Il-Programm għandu jikkumplimenta programmi oħra tal-Unjoni, filwaqt li jirrikonoxxi li kull strument għandu jaħdem skont il-proċeduri speċifiċi tiegħu stess. B'hekk, l-istess spejjeż eliġibbli ma għandhomx jirċievu finanzjament doppju. Bil-għan li jinkiseb il-valur miżjud u l-impatt sostanzjali tal-finanzjament tal-Unjoni, għandhom ikunu żviluppati sinerġiji mill-qrib bejn il-Programm, <u>u programmi oħrajn tal-Unjoni, b'mod partikolari Orizzont 2020</u> , u l-Fondi Strutturali.

Emenda 5

COM(2011) 834 final

Billi (24)

Test propost mill-Kummissjoni	Emenda tal-KtR
(24) Il-Ftehim dwar iż-Żona Ekonomika Ewropea u l-Protokoll tal-Ftehim ta' Assoċjazzjoni jipprovdu għall-partecipazzjoni tal-pajjiżi kkonċernati fi programmi tal-Unjoni. Il-partecipazzjoni ta' pajjiżi terzi għandha tkun possibbli fejn jippermettu l-Ftehimiet u l-proċeduri.	(24) Il-Ftehim dwar iż-Żona Ekonomika Ewropea u l-Protokoll tal-Ftehim ta' Assoċjazzjoni jipprovdu għall-partecipazzjoni tal-pajjiżi kkonċernati fi programmi tal-Unjoni. Il-partecipazzjoni ta' pajjiżi terzi għandha tkun possibbli fejn jippermettu l-Ftehimiet u l-proċeduri. <u>Għandu jiġi pprovdut finanzjament minn programmi oħrajn imfasslin għall-kooperazzjoni tal-Istati Membri tal-UE ma' Stati li mhumiex membri.</u>

Emenda 6

COM(2011) 834 final

Artikolu 2(1)

Test propost mill-Kummissjoni	Emenda tal-KtR
Artikolu 2 Ghanijiet ġenerali	Artikolu 2 Ghanijiet ġenerali
1. Il-Programm għandu jikkontribwixxi lill-ghanijiet ġenerali li ġejjin filwaqt li jagħti attenzjoni lill-bżonnijiet speċifiċi tal-SMEs fuq il-livell Ewropew u globali:	1. Il-Programm għandu jikkontribwixxi lill-ghanijiet ġenerali li ġejjin filwaqt li jagħti attenzjoni lill-bżonnijiet speċifiċi tal-SMEs fuq il-livell Ewropew u globali:
(a) li tissahħah il-kompetittività u s-sostenibilità tal-intrapriżi tal-Unjoni, inkluż fis-settur tat-turiżmu;	(a) li tissahħah il-kompetittività <u>sostenibbli u s-sostenibilità</u> tal-intrapriżi tal-Unjoni, <u>b'mod partikolari l-SMEs</u> inkluż fis-settur tat-turiżmu;
(b) li tithegġeġ kultura imprenditorjali u jkun promossi l-holqien u t-tkabbir tal-SMEs.	(b) li tithegġeġ kultura imprenditorjali, u <u>li flimkien mat-taħriġ u t-thegġiġ tal-holqien ta' negozji, tiġi inkorporata fil-kurrikuli tal-edukazzjoni primarja, universitarja u vokazzjonali bil-għan li jkun promossi l-holqien u t-tkabbir tal-SMEs.</u>

Raġuni

Il-kompetittività u s-sostenibbiltà m'għandhomx jitqiesu bħala għanijiet indipendenti billi l-kompetittività fuq perjodu twil tiddependi mis-sostenibbiltà u l-politiki għandhom ikunu bbażati fuq strateġija fuq perjodu twil.

L-inizjattiva tas-Small Business Act għall-Ewropa tistabbilixxi l-bżonn li tinholoq kultura li tiddefendi lill-intraprendituri u tippromovi u thegġeġ il-preżenza tagħhom, fejn is-sahha u l-kapaċità tagħhom li jegħlbu d-diffikultajiet ikunu enfasizzati u apprezzati.

Emenda 7

COM(2011) 834 final

Artikolu 2(2)

Test propost mill-Kummissjoni	Emenda tal-KtR
<i>Artikolu 2</i> Għanijiet ġenerali	<i>Artikolu 2</i> Għanijiet ġenerali
2. Il-kisba tal-għanijiet imsemmija fil-Paragrafu 1 għandhom jitkejlu bl-indikaturi li ġejjin:	2. Il-kisba tal-għanijiet imsemmija fil-Paragrafu 1 għandhom jitkejlu bl-indikaturi li ġejjin:
(a) il-persentaġġ tat-tkabbir tas-settur industrijali tal-Unjoni relatat mat-tkabbir tal-Prodott Domestiku Gross (PDG),	(a) il-persentaġġ tat-tkabbir tas-settur industrijali <u>u tas-settur terzjarju relatat mal-industrija</u> tal-Unjoni relatat mat-tkabbir tal-Prodott Domestiku Gross (PDG),
(b) it-tkabbir tal-eżitu tal-manifattura tal-Unjoni fl-ekoindustriji,	(b) it-tkabbir tal-eżitu tal-manifattura tal-Unjoni fl-ekoindustriji, <u>flimkien mal-provvista ta' prodotti u servizzi li jkunu ambjentalment sostenibbli</u> ,
(c) il-bidliet fil-piż amministrattiv fuq l-SMEs,	(c) il-bidliet fil-piż amministrattiv fuq l-SMEs,
(d) it-tkabbir tal-SMEs f'termini ta' valur miżjud u n-numru ta' impjegati,	(d) <u>l-implimentazzjoni tal-principji tas-Small Business Act u l-applikazzjoni tal-prijoritajiet tiegħu fil-politiki u l-programmi tal-Unjoni</u> ,
(e) u r-rata ta' dhul tal-SME.	(e) it-tkabbir tal-SMEs f'termini ta' valur miżjud u n-numru ta' impjegati,
	(f) u r-rata ta' dhul tal-SMEs.

Emenda 8

COM(2011) 834 final

Artikolu 3(1)

Test propost mill-Kummissjoni	Emenda tal-KtR
<i>Artikolu 3</i> Objettivi speċifiċi	<i>Artikolu 3</i> Objettivi speċifiċi
1. L-għanijiet speċifiċi tal-Programm għandhom ikunu:	1. L-għanijiet speċifiċi tal-Programm għandhom ikunu:
(a) li jittejbu l-kondizzjonijiet ta' qafas għall-kompetittività u s-sostenibbiltà tal-intrapriżi tal-Unjoni inkluż is-settur tat-turiżmu;	(a) li jittejbu l-kondizzjonijiet ta' qafas għall-kompetittività <u>sostenibbli u s-sostenibbiltà u s-sostenibbiltà</u> tal-intrapriżi tal-Unjoni <u>inkluż is-settur tat-turiżmu</u> ;
(b) li tkun promossa l-impreditorija, inkluż fost gruppi speċifiċi fil-mira:	(b) li tkun promossa l-impreditorija, inkluż fost gruppi speċifiċi fil-mira:

Test propost mill-Kummissjoni	Emenda tal-KtR
(c) li jittejjeb l-aċċess għall-finanzi għall-SMEs fis-sura ta' ekwità u dejn;	(c) li jittejjeb l-aċċess għall-finanzi għall-SMEs fis-sura ta' ekwità u dejn;
(d) li jittejjeb l-aċċess għas-swieq ġewwa l-Unjoni u globalment;	(d) li jittejjeb l-aċċess għas-swieq ġewwa l-Unjoni u globalment;

Emenda 9

COM(2011) 834 final

Artikolu 6(1)

Test propost mill-Kummissjoni	Emenda tal-KtR
<i>Artikolu 6</i>	<i>Artikolu 6</i>
L-azzjonijiet biex itejbu l-kundizzjonijiet qafas għall-kompetittività u s-sostenibilità tal-intrapriżi tal-Unjoni	L-azzjonijiet biex itejbu l-kundizzjonijiet qafas għall-kompetittività u s-sostenibilità tal-intrapriżi tal-Unjoni
1. Il-Kummissjoni għandha tappoġġa azzjonijiet biex tittejjeb u tissaħħah il-kompetittività u s-sostenibilità tal-intrapriżi tal-Unjoni, partikolarment l-SMEs, sabiex tittejjeb l-effettività, il-koerenza u l-konsistenza tal-politiki nazzjonali għall-promozzjoni tal-kompetittività u s-sostenibilità u t-tkabbir tal-intrapriżi fl-Ewropa.	1. Il-Kummissjoni għandha tappoġġa azzjonijiet biex tittejjeb u tissaħħah ijtejjeb l-kundizzjonijiet qafas għall-kompetittività u s-sostenibilità <u>sostenibbli u s-sostenibilità</u> tal-intrapriżi tal-Unjoni, partikolarment l-SMEs, sabiex tittejjeb l-effettività, il-koerenza u l-konsistenza tal-politiki <u>lokali, reġjonali u nazzjonali</u> għall-promozzjoni tal-kompetittività u s-sostenibilità <u>sostenibbli</u> u t-tkabbir tal-intrapriżi fl-Ewropa, <u>skont il-prinċipji tas-Small Business Act.</u>

Emenda 10

COM(2011) 834 final

Artikolu 6(2)(a)

Test propost mill-Kummissjoni	Emenda tal-KtR
<i>Artikolu 6</i>	<i>Artikolu 6</i>
L-azzjonijiet biex itejbu l-kundizzjonijiet qafas għall-kompetittività u s-sostenibilità tal-intrapriżi tal-Unjoni	L-azzjonijiet biex itejbu l-kundizzjonijiet qafas għall-kompetittività u s-sostenibilità tal-intrapriżi tal-Unjoni
(...)	(...)
2. Il-Kummissjoni tista tappoġġa l-azzjonijiet intenzjonati li jiżviluppaw l-istrategiji l-godda tal-kompetittività. Dawn l-azzjonijiet jistgħu jinkludu dawn li ġejjin:	2. Il-Kummissjoni tista tappoġġa l-azzjonijiet intenzjonati li jiżviluppaw l-istrategiji l-godda tal-kompetittività. Dawn l-azzjonijiet jistgħu jinkludu dawn li ġejjin:
a) miżuri li jtejjbu d-disinn, l-implimentazzjoni u l-evalwazzjoni tal-politiki li jaffettwaw il-kompetittività u s-sostenibilità tal-intrapriżi, inklużi reżiljenza għad-disastri u biex ikun żgurat l-iżvilupp ta' infrastrutturi xierqa, gruppi ta' klassi mondjali u netwerks kummerċjali, kundizzjonijiet ta' qafas u żvilupp ta' prodotti, servizzi u proċessi sostenibbli;	a) miżuri li jtejjbu d-disinn, l-implimentazzjoni u l-evalwazzjoni tal-politiki li jaffettwaw il-kompetittività u s-sostenibilità tal-intrapriżi, inklużi reżiljenza għad-disastri u biex ikun żgurat l-iżvilupp ta' infrastrutturi xierqa, gruppi ta' klassi mondjali u netwerks kummerċjali, kundizzjonijiet ta' qafas u żvilupp ta' prodotti, servizzi u proċessi sostenibbli; <u>kif ukoll appoġġ għal azzjonijiet kollettivi promossi mill-SMEs, bħas-sehem f'kapital ta' riskju f'intrapriżi li joffru servizzi komuni lil għadd kbir fosthom;</u>

Raġuni

Fl-appoġġ għall-inizjattivi tal-SMEs, wiehed mill-ewwel passi għandu jkun li dawn isiru konvinti mill-benefiċċju li jingħaqdu flimkien biex jimplementaw imprizi speċifiċi li inkella ma jkunux fattibbli jew inqas profitabbli fuq bażi individwali. Il-kooperazzjoni bejn l-intraprizi tat prova li hija wiehed mill-iktar tipi effettivi ta' azzjoni bl-iktar effetti immedjati.

Emenda 11

COM(2011) 834 final

Artikolu 6(2)(c)

Test propost mill-Kummissjoni	Emenda tal-KtR
Artikolu 6	Artikolu 6
L-azzjonijiet biex itejbu l-kundizzjonijiet qafas għall-kompetittività u s-sostenibilità tal-intraprizi tal-Unjoni	L-azzjonijiet biex itejbu l-kundizzjonijiet qafas għall-kompetittività u s-sostenibilità tal-intraprizi tal-Unjoni
(...)	(...)
c) appoġġ għall-SMEs għall-iżvilupp tal-politika u l-kooperazzjoni bejn daww li jfasslu l-politika, partikolarment bil-hsieb li jittejjeb it-thaffif tal-aċċess għall-programmi u l-miżuri jkunu ta' sostenn tal-SMEs.	c) appoġġ għall-SMEs għall-iżvilupp tal-politika u l-kooperazzjoni bejn daww li jfasslu l-politika, partikolarment bil-hsieb li jittejjeb it-thaffif tal-aċċess għall-programmi u l-miżuri jkunu ta' sostenn tal-SMEs <u>u jittnaqqas il-piż amministrattiv.</u>

Emenda 12

COM(2011) 834 final

Artikolu 6(2)(d)

Test propost mill-Kummissjoni	Emenda tal-KtR
Artikolu 6	Artikolu 6
L-azzjonijiet biex itejbu l-kundizzjonijiet qafas għall-kompetittività u s-sostenibilità tal-intraprizi tal-Unjoni	L-azzjonijiet biex itejbu l-kundizzjonijiet qafas għall-kompetittività u s-sostenibilità tal-intraprizi tal-Unjoni
(...)	(...)
	d) <u>miżuri maħsuba biex jippromovu l-innovazzjoni u t-trasferiment tal-għarfien fl-Unjoni kollha, l-użu tal-ICTs u ta' ideat innovattivi li jistgħu jissarrfu fi prodotti u servizzi godda li jiġġeneraw it-tkabbir u impiegi ta' kwalità;</u>

Raġuni

Fid-dawl tar-rwol konsiderevoli tagħhom fl-għanijiet strateġiċi fis-settur tat-turiżmu, qed jiġi propost li dawn it-tipi ta' miżuri jiddaħhlu b'konformità mal-Istrateġija Ewropa 2020, li tinkludi t-tkabbir intelliġenti fost il-prijoritajiet tagħha, billi tiġi żviluppata ekonomija bbażata fuq l-għarfien u l-innovazzjoni.

Emenda 13

COM(2011) 834 final

Artikolu 8(1)

Test propost mill-Kummissjoni	Emenda tal-KtR
<p style="text-align: center;"><i>Artikolu 8</i></p> <p>Azzjonijiet li jtejbu l-aċċess għall-finanzi għall-SMEs</p> <p>1. Il-Kummissjoni għandha tappoġġa azzjonijiet li għandhom l-għan li jtejbu l-aċċess tal-SMEs għall-finanzjament fil-fażijiet tagħhom tal-bidu u t-tkabbir filwaqt li jikkumplimentaw l-użu tal-istrumenti finanzjarji mill-Istati Membri għall-SMEs fil-livell nazzjonali u reġjonali. Sabiex tkun żgurata l-komplimentarjetà, dawn l-azzjonijiet se jkunu kkoordinati mill-qrib ma' dawk li jitwettqu fil-qafas tal-politika ta' koeżjoni u fuq il-livell nazzjonali. Dawn l-azzjonijiet għandhom jimmiraw li jstimolaw il-provvista tal-finanzi tal-ekwità u d-dejn.</p>	<p style="text-align: center;"><i>Artikolu 8</i></p> <p>Azzjonijiet li jtejbu l-aċċess għall-finanzi għall-SMEs</p> <p>1. Il-Kummissjoni għandha tappoġġa azzjonijiet li għandhom l-għan li jtejbu l-aċċess tal-SMEs għall-finanzjament fil-fażijiet tagħhom tal-bidu u t-tkabbir filwaqt li jikkumplimentaw l-użu tal-istrumenti finanzjarji mill-Istati Membri għall-SMEs fil-livell nazzjonali u reġjonali. Sabiex tkun żgurata l-komplimentarjetà, dawn l-azzjonijiet se jkunu kkoordinati mill-qrib ma' dawk li jitwettqu fil-qafas tal-politika ta' koeżjoni, <u>Orizzont 2020</u> u fuq il-livell nazzjonali <u>jew reġjonali</u>. Dawn l-azzjonijiet għandhom jimmiraw li jstimolaw il-provvista tal-finanzi tal-ekwità u d-dejn.</p>

Emenda 14

COM(2011) 834 final

Artikolu 8(2)

Test propost mill-Kummissjoni	Emenda tal-KtR
<p style="text-align: center;"><i>Artikolu 8</i></p> <p>Azzjonijiet li jtejbu l-aċċess għall-finanzi għall-SMEs</p> <p>2. Bħala parti mill-azzjonijiet imsemmija fil-Paragrafu 1, il-Kummissjoni għandha tiżviluppa miżuri, soġġetti għad-domanda tas-suq, biex jittejeb il-finanzjament transkonfinali u multinazzjonali biex jassisti lill-SMEs fl-internalizzazzjoni tal-attivitajiet tagħhom f'konformità mal-liġi tal-Unjoni.</p>	<p style="text-align: center;"><i>Artikolu 8</i></p> <p>Azzjonijiet li jtejbu l-aċċess għall-finanzi għall-SMEs</p> <p>2. Bħala parti mill-azzjonijiet imsemmija fil-Paragrafu 1, il-Kummissjoni għandha tiżviluppa miżuri, soġġetti għad-domanda tas-suq, biex jittejeb il-finanzjament transkonfinali u multinazzjonali biex jassisti lill-SMEs fl-internalizzazzjoni tal-attivitajiet tagħhom f'konformità mal-liġi tal-Unjoni. <u>Il-Kummissjoni tista' teżamina wkoll il-possibbiltajiet li jiġu żviluppati strumenti finanzjarji innovattivi oħra soġġetti għad-domanda tas-suq u f'konsultazzjoni mal-partijiet interessati rilevanti.</u></p>

Emenda 15

COM(2011) 834 final

Annex II – Titolu Il-Faċilità ta' Garanzija ta' Self (LGF)

Test propost mill-Kummissjoni	Emenda tal-KtR
<p style="text-align: center;"><i>Annex II – Il-Faċilità ta' Garanzija ta' Self (LGF)</i></p>	<p style="text-align: center;"><i>Annex II – Il-Faċilità ta' Garanzija ta' Self (LGF)</i></p> <p><u>Il-Faċilità ta' Garanzija ta' Self tista' tiġi applikata matul l-istadi kollha tal-iżvilupp ta' kumpanija: il-bidu, ir-ristrutturar u t-trasferiment, mingħajr distinzjoni relatata mal-attività jew id-daqs tas-suq. Il-Faċilità għandha tkopri t-tipi kollha ta' investiment, inklużi l-investimenti intanġibbli;</u></p>

Emenda 16

COM(2011) 834 final

Anness II(3)

Test propost mill-Kummissjoni	Emenda tal-KtR
<p style="text-align: center;">Anness II(3)</p> <p>3. L-LGF ghandha tkopri self sa EUR 150 000 u b'maturità minima ta' 12-il xahar, minbarra s-self fil-portafoll ta' titolizzazzjoni. L-LGF ghandha tkun imfassla b'tali mod li jkun possibbli li wiehed jirrapporta dwar l-SMEs innovattivi sostnuti, kemm f'termini tal-ghadd ta' self kif ukoll f'dak li hu volum ta' self.</p>	<p style="text-align: center;">Anness II(3)</p> <p>3. L-LGF ghandha <u>taghti self minghair kwalunkwe limitu massimu u taht l-istess kundizzjonijiet bhal fil-Programm predeċessur COSME, il-Programm Kwadru għall-Kompetitività u l-Innovazzjoni (CIP)</u> tkopri self sa EUR 150 000 u b'maturità minima ta' 12-il xahar, minbarra s-self fil-portafoll ta' titolizzazzjoni. L-LGF ghandha tkun imfassla b'tali mod li jkun possibbli li wiehed jirrapporta dwar l-SMEs innovattivi sostnuti, kemm f'termini tal-ghadd ta' self kif ukoll f'dak li hu volum ta' self.</p>

Raġuni

Il-limitu massimu l-ġdid f'tit li xejn jagħmel sens billi l-ebda proġett jew f'tit proġetti ser jinżlu taht din il-linja baġitarja. Ghandha tinzamm is-sistema l-antika bl-ebda limitu massimu.

Brussell, 9 ta' Ottubru 2012.

Il-President
tal-Kumitat tar-Regjuni
Ramón Luis VALCÁRCEL SISO